

Увләр хө хургьлуллгьнд белдвр келгьиг партийн организацсин шүүврт тавьхмн

Хө бсглгьиг болн ноос гаргьд ж авлгьиг цааранднь бргджүлхин тускар* КПСС-н ЦК-н болн СССР-н Министрмүдин Советин илгьсн бичигг тавьдждундан күүндвр кегьад, Целинн района совхозмүдин көдлмшчнр, колхозникуд болн селәнә эдл-ахун специалистнр зүгьадгч тавн джилин чилгьхөбнә тоогьинь 360 миньтолгьа күргьх, ноос гаргьд ж авлгьиг 2,2 холван икнүлх даалгьвр авцхав.

Иим ик даалгьвран күүцяхин төлә совхозмүдин көдлмшчнр болн колхозникуд көдлмшин сән дамшлтс делгүгьяр олзлх аргь хяаджяцхәнә. Тиигад эн джиләс авн хөд увләр болн эрт хаврар хургьлуллгь бүрдәджд бәәнә. Нәәднр хөбдин 70 процентинь ирх джилд тиигцж хургьлулх зура авгдв. Эн кергин чинрнь йир икнү лавта ил, энүг күүцәлгьяр, хөбдин тонь бсглгьиг болн ноос элвгяр авлгьиг хурдар уралан йовулджд чадхвдн.

Района совхозмүдар болн колхозд увләр болн эрт хаврар хургьлхд 40 миньгьн нәәднр хөд тавгдхмн. Эн ик көдлмшиг ик урдаснь белджд кех төрт мана района партийн организац оньг-килмджән тавьджд бәәнә.

Июлин чилгчәр болн августин эклцәр района совхозмүдин болн колхозин хөбчнрин болн селәнә эдл-ахун специалистнр улсин хургуд болв. Эн хургуд деер, хөбдин көг эртәр тавьх, искусственин көг тавьлгь делгү кех төр тавьджд күүндгдв. Хургудт цуглрсн улс кинән кевәр күүндврән кеджд, кегдх тоот көдлмшиг тодрхагьяр темдглцхäv. Көг тавьлгьиг сәәнәр кехин кергт өмнәснь искусственин көг тавьлгьнә пунктс белдх, техник-осеменатор улс сургьджд гаргьх, эдл-аху болгьниг сән тохмта хуцмүдар тетгьх, эднд чинртә сән хот белдх болн нань чигн керг темдглгдснн.

Августин 15-с авн нәәднр хөбдт искусственин көг тавьлгьн эклв. Эн көдлмш эклхин урд му биш белдвр кегдәд, цуг аппаратурта болн обору-

дованьта көг тавьлгьнә 54 пунктс секгдв. Даругьас бас 8 пунктс секгдхмн, эднә тосхврнь дуусгджд йовна.

Искусственин көг тавьлгь кехд районд сән тохмта 105 хуц кергтә бәәсн, энүнә орчд тохмта хөд бсгдг совхозас тохмта сән 130 хуц авч иргдв. Мана совхозмүдин ик зууднь тохмта хуцмүд асрхд бел кегдсн концентрат, силос, морковь, эрт хадсн өвсн, нань чигн хот бәәнә.

Хөбдин көгинь эрт тавьд белдвр келгьн „Балковский“ совхозд (директорнь үр В. С. Монак, парторганизацин сегләтрнь үр П. П. Рябоконеv) сәәнәр болв.

Искусственин көг тавьлгьнә пунктс совхозд болзглагьан бел кегдв, оборудовань болн аппаратур күүц белдгдв, техник-осеменатормүд бәәнә. Ах хөбч Маяцкий болн Дмитриенко хойран 1500 толгьа нәәднр хөбдин отармүд искусственин көг тавьлгьнүр сән чинәтә ирв, тохмта хуцмүднь, бас урдаснь ясрулгдсн, белн болв.

Болв увләр болн эрт хаврар хөд хургьлуллгьнд белдлгьнә көдлмш района совхозмүдар болн колхозд делгүлгьнд зөвәр дуту-дундс чигн үзгджджәнә. Эртәр хөд хургьлуллгьнд кергтә болх дулан катг тосхлгьн районд адгьм угагьяр кегджд йовна.

Совхозмүд болн „Родина“ колхоз 53 дулан катг тосгьх бәәсн, ода болхла районд зүг 6 дулан катг тосхгдсн бәәнә. Эн ик чинртә кергт ода күртл оньган эс тавьджәх ним улс:

„Троицкий“ совхозин директор үр М. М. Жижин, парт-организацин сегләтр үр Михайличенко; „Прудовой“ совхозин директор үр Сермус, парторганизацин сегләтр үр Столпников; Троицкий МТС-н болн „Родина“ колхозин гардачнр.

Эн деер заагдсн эдл-ахусд цугтаднь ода бийнь нег чигн дулан катг тосхгдәд уга. Эднә гардачнр харгьа, солом шахдг суньгьг уга, эн учрар дулан катг тосхгджд бәәхш гиджд келцхәнә. Болв йоста

учрнь тиим биш. Терүгинь эдн ода күртл дулан катг тосгьх газрт белдвр эс кеджәхәс—траншейин газр малтл уга бәәхәс, солом, хулс, чолу болн нань чигн бәәри газрин тосхлгин материал белдцхәл уга бәәхәс меджд болхмн.

Района партийн бюро, деер заагдсн гардачнр улс тиигджд дулан катг тосхлгьнә көдлмшт даалгьвран маргсн йовдл гаргьсна тускар тавьджд күүндвр кегьад, теднд чаньгьяр зааджд келв. Эдн эндүгьән чиклцхәх болджд, увлд хөд хургьлуллгьнд белдвр кегьад, даруд күүдвр бәрх болджд гарцхав.

Увләр болн эрт хаврар хөд хургьлуллгьнд белдвр кегьад, бәәх дуту-дундсиг хурдар уурулхин кергт КПСС-н района комитет болн района Советин күүцәгч комитет эркән уга даругьас күүцәгдх зөвтә тодрха көдлмш темдглцхәсн, күүцәджд бәәнә.

Хөбдин тоогьинь цааранднь хурдар бсгхд, ноос гаргьджд авлгьиг элвәхд увләр болн эрт хаврар хөд хургьлулсн цань уга ик чинртә болджань ода цугтаднь медгджджәнә. Тиигад партийн организацсин сегләтрмүд эн көдлмшиг эврәннь гарган авч, тасрхан угагьяр шүүуджд хәләдг болх зөвтә. Хө бсглгьнә халхар коммунистнр болн комсомольцир улсиг даалгьврта көдлмштнь тавьх кергтә. Ферм болгьнд партийн баг гаргьхмн, хөбчнр дунд кедг партийн-политическ көдлмшиг шунмгьалхмн.

Хө бсглгьнд йовх улсин бәәдл-джиргьлинь ясрулхд оньган тусхахмн. Эднә бәәдлгернь, хувцн-хунрнь, хот-хоолнь күүц болх зөвтә. Эн кевәр эднд килмджән тусхаджд, эдниг мана өми тавьджджәх төрмүдиг шунмгьа кевәр күүцәлгьнд бүрдәхмн. Энүнә ашднь хө бсглгьяр болн ноос гаргьджд авлгьиг элвәхәр авсн даалгьвран күүцәх зөвтә бидн.

Ф. БУКРЕЕВ,

КПСС-н Целинн райкомин сегләтр.